

እታ መሕታቂት ገመድ ከ፤

እዋኑ ሃገራት ዓረብ፣ ቱንዢያ፣ ሊብያ፣ ግብጫ፣ የመን፣ ባሕረይን፣ ለውጢ ብዝሃነት ብህዝባዊ ምልዕዳል ዝሕመሱሉ ዝነበረ እዋን እዩ። ኣብ ኩለን ሃገራት ህዝባዊ ሰልፍታት ይግበር ዝነበረሉ እዋን ኢዩ። ተቃውሞ ህዝቢ ኣብ ሊዕሊ መንግስቲ ከም ሕግም ተላገብ ብቱንዢያ ጀሚሩ ብፍጥነት ንዩመን ኢዩ በጸሎ። እዚ ህዝባዊ ምልዕዳል ናብ ኤርትራ ክልሕም ዝተጸበዩ ብዙሕ ህዝቢ እዩ ነይሩ። ህዝቢ ኤርትራ ግን ብሒም ኣይበለን። ብኣንጻሩ ዝተራእዩ ናይ ምልዕዳል ምልክትውን ኣይነበረን። እብቲ እዋን ከመጽእ ንዝኸእል ምልዕዳል ህዝቢ ብኣጋ ንክኹላፍ፣ ፕረሲደንት ሱዳን ኣልበሽር ኣብ ዝመጽእ ምርጫ ፕረሲደንት ከምዘይሳተፍ ዝገለጸሉን፣ ኢሳይያስ ከኣ ብመንገዱ የማነ መንኪ ጌሩ፣ ጽገናዊ ለውጢ ከተኣታቲ ምጻኑ ዝገለጸሉን እዋን ኢዩ ነይሩ። ኣብ መሬት ሱዳን ይኹን ኣብ ኤርትራ ዝተራእዩ ዝኾነ ናይ ለውጢ ምቕስቃሳት ኣይነበረን። መሬት ስቕ ትም ኮነት። ይኹን ደኣ እምበር ብፍላይ ብፍርሃት ተዋሒሮም ዝነበሩ ሰበሰልጣን መንግስቲ ኤርትራ ብስቕታ ህዝቢ ኣይቀሰኑን።

ወግዓዊ ኣኼባ ዘይለመዶም ሰበሰልጣን ኤርትራ ኣብ ሓደ ኣጋጣሚ ኣብ እንዳ መስተ ብዛዕባ ህልው ኩነታት የዕልሉ ነበሩ።

“እዚ ስቕታ ህዝቢ ኣየፍርህን ዶ ትብል?” ክብል ሓደ ይሓትት።

እዚ ናይ ህዝቢ ስቕታ ብፍላይ ንላዕለዎት ሰበሰልጣንን መኮንናትን ቅሳነት ከሊእዎም ነበረ። ኢሳይያስ ኣብ ሜድያ ቀሪቡ ጽገናዊ ለውጢ ከተኣታቲ ምጻኑ እንተዘይገልጽ ነይሩ ፍርሃም ጠርዚ ምበጽሖ።

“እዚ ሰብ እኮ ጥበበኛ ኢዩ። ከምኡ እኮ ፈላጥ የለን። ሪኢኻ ከመይ ጌሩ ነገራት ከዝሕል ከምዝኸእል ተረዲኢኻ ዶ?” ይብል እቲ ካልእ።

“እሞ እዚ ሪፖርትን ናይ ዓረብ ኣይጸልወናን ዲኻ ትብል ዘለኻ።”

“በየን ኣቢሉ፣ ኣይሰማዕኻን ዲኻ፣ ኣብ መንገድ ይትረፍ እምበር፣ ሊዕሊ ዓርብዓ ዘበለት ኩላ ሰብኣዮ ሰበይታ ክትግጥቕ ኢያ ይበሃል ኣሎ።”

“ብኸመይ ፈሊጥካ? ባዶ ሰለስተ ክይትኸውን ኢሊ ኢዩ።”

“ካብ እሙን ሰብ ኢዩ ሰሚዑ። ከይትነግር እውን ኢሉኒ ኢዩ።”

ብጥበብ ኢሳይያስ እንዳተገረሙ ዊስኮም እንዳኣጣጥሙ ወጃእ እንዳበሉ ምዝንጋዖም ቀጸሉ። ኢሳይያስ ንኹሉም ሚኒስጎራቲ፣ ኣመሓደርቲ ዞባታት፣ ኣዘዘቲ ሰራዊት ንኣኼባ ጸዊዑ ገምጋም ስቕታ ህዝቢ ንክገምግሙ ሓተቶም። ዝበዘሙ ስቕታ ህዝቢ ብኣውንታ ገለጽዎ። ገሊኦም ቀሰይ ኢሉ ብዝመጽእ ምድህላልን ብሃንደበትነትን ገምጊመዎ። ገሊኦም ብድህለትን ፍርህን ገሊጸዎ።

ኣብ መንገእ እቲ ኣኼባ "እዚ ህዝቢ እዚ ፍጹም ንመንግስቲ እሙን ኢዩ፣ ፈታው ፕረሲደንቲ ከኣ 'ዩ። መንግስቲን መራሕቲን ከኣ ይፈቱ።" እታ ፈታው ፕረሲደንቲ ትብል ሓረግ ደጋጊምዎ። ፍትወት ኢሳይያስ ዘገድሶ ሰብ ስላዝኾነ ኩሉ ነገሩ ምስ ኢሳይያስ ኣተሓሕዙ ኢዩ ዝዛረብ። ርእይቶ ኣብ ምሃብ ከኣ ዝቀድሞ የለን። ባህርያቲ ዝፈልጡ ብውሽጮም ይስሕቁ ነበሩ። ንሱ ምኅሳ ፕረሲደንት ጥራይ እዩ ዘገድሶ እምበር ብዛዕባ ህዝቢ ዝጭነቀሉ ምክንያት የብሉን። ኢሳይያስ 'ውን ነዛ ድኸመቲ ስለዝፈልጥ እንንዳነጻጻቕ እዩ ንምኒስተርነት ኣብቂዕዎ።

እቶም ሰበሰልጣናት ነንሕድሕዶም ተጠማመቱ። መን ቀጺሉ ይዛረብ ኣብዝብል ከኣ ሓለዋ ኣተዉ። ካብቶ ጀነራላት ሓደ

" እዚኻ ሓሶት እዩ።" ብላግጺ ነቲ ሚኒስተር እንዳጠመተ ርእይቶኡ ሂቡ። ውልቃዊ ንዕቀት ኣብቲ እቲ ሚኒስተር ነርዎ። ነንሕድሕዶም ተቃድዮም ኣይፈልጡን እዮም። “ህዝቢ ዓቕሉ ጸቢብዎ እዩ ዘሎ። ብረት ዘይዓጠቀ ኮይኑምበር ሰላማዊ ሰልፍን ሁከትን ካብ ምግባር ድሕር ኣይበልን እዩ።” ክብል ወሰኸሉ።

ብናይ ጀነራል ዘረባ ቅጭ ዝመጸ ኢሳይያስ፡ "እሞ ብረት ዘይተዕጥቅዎም!!" ቅሩብ ሕሰብ ኣቢሉ፡ "ኣብ መኻከን ዓኪቲ ዘሎ ብረት ኣሎ፡ ኩሎም ካብ ኣርብዓ ዓመት ንላዕሊ ዘለዉ ሰብኣዮም ኣንስቶም የዕጥቅዎም። ሽዑ ይቃወሙ እንተኾይኖም ብሓባር ንርእዮ።" ክብል ከም ዋዛ ኣባጪዎ። ንሱውን ብተራኡ ነቲ ጀነራል እንዳጠመተ። እቲ ሚኒስትር ነቲ ጀነራል ብካህ ዓይኑ ጠመተ ኣፍነኸነኸ።

ኣብ መወዳእታ ባጫ ኢሳይያስ ትእዛዝ ኮይና ወጺኦ። በቲ ዝተወሃበ ናይ ባጫ ትእዛዝ መሰረት ሊዕሊ ኣርብዓ ዓመት ዘበለ ኣብ ወሽጢ ሃገር ዝነበር፡ ሰብኣይ ሰበይቲ፣ ኣደ ቆልዑት ኣዴታት፣ ካብ ሰራዊት ዝኾብሉ ኣባላት ሃገራዊ ኣገልግሎት፣ መራሕቲ ሃይማኖት ካህናት ከይትረርፉ ኣብትሕቲ ሕዝባዊ ሰራዊት ሓሓደ ክላሽን ምስ ምሉእ ካዘና ጥይት እንዳሃቡ ከምዝጥቁ ተገብረ።

ምዕጣቕ ብረት ካብ ምዕዝምዛም ሓሊፉ ዝምጽኦ ሓድሽ ለውጢ ኣይነበረን። ብረት ዝግጠቀ ኩሉ ከምዛ ብሓደ ተመኻኸርኖም ዝዘተዩ ኣብ ዘየድልዮ ስሕታን ከይወድቕ ምእንታን፡ ነቲ ጠያይቲ ካብ ካዝንኡ ኣውጺኦም ብጨርቁ ጠቅሊሎም ኣብ ሊዕሊ ኣርማድዮን ኣቀመጥዎ። ስቅታ ህዝቢ ኣይተቀየረን፡ ከምዘለዎ ቀጸሉ።

ነቲ ዘሎ ምዕባለ ምዕጣቕ ብረት ንምግምጋም ኢሳይያስን ሰዓብቲን ንኻልኣይ ጊዜ ተኣከቡ። ብስቅታ ህዝቢ ዝደንጸዎም ተኣከብቲ ነንሕድሕዶም ኣብ ዲግ ዝበለ ክትዕ ኣተዉ። ገሊኦም ህዝቡ ፈሊጡ ኣድብዩ ኣስቂጡ ኢዩ ዘሎ ክብሉ ከለዉ ገሊኦም ከኣ ተዳሂሉ ነውጢ ዝደሊ ህዝቢ ኣይኮነን ኢሎም ገምገሙ። እቲ ህዝቢ ክሳብ ክንደይ ከምእተዳህለ ኣጸቢቁ ዝፈልጥ ኢሳይያስ እታ፡ "ተዳሂሉ እንድዩ" ትብል ሓረግ ተስማማዓቶ። ኣብ መወዳእታ "ዋላ ክትሕነቕ ኢኻ እንተበልካዮ ኣብ ልዕሊይ ተቃውሞኡ ኣየርእን እዩ" ክብል ብባጫ እንዳሰሓቀ ብርእሰተኣማንነት ተዛረበ። ብረት ስለዘይዓጠቁ እዮም ዘይተልዓሉ ዝበለ ጀነራል ትቅብል ኣቢሉ "እሞ ክትሕነቅ ኢኻ ዘይንብሎ" በለ ሕፍር ኢሉ፡ እቲ ክፍቶ ዝደሊ ሚኒስትር ብካህ ዓይኑ ይጥምቶ ከም ዘሎ ኣስተውዒሉ። ኢሳይያስ ካብ መንበሩ እንዳተሰኦ "በልዎም" ኢሉ ብባጫ እንዳሰሓቀ ከደ።

ጀነራላት ንህዝቢ ኣብ ቺቾር ኣኪቦም፡ "ኣቲም ህዝቢ ሕጂ ክትሕነቁ ስለዝኮንኩም ተዳለዉ።" በልዎም። እቲ ህዝቢ ምሕናቕ ዝበሃል ዘይተጸበይዎ ነገር ስለዝነበረ ሰንቢዶም ብረቶም ሓዞም ኣብ መሬት ራዕ ኢሎም ኮፍ በሉ። ገሊኦም ከዕዘምዝሙ ጀመሩ። ገሊኦም ንብረተም ምስ መሬት ይጠባጥቡ ነበሩ። ገሊኦም ከኣ ንዊሕ ጊዜ ብረቶም እንዳነቅነቁ ኣስተንተኑ። ገሊኦም ከኣ ዓቕሎም ጸቢብዎም ዓዕለበጡ። ገሊኦም ከኣ ርእሶም ኣብ እግርም ደፊኦም ተከዙ። ሕጂም እቲ መልሲ ሱቅ ኢዩ ነይሩ። ኩነታት ህዝቢ ከዕዘቡ ዝጸንሑ ጀነራላት ኣብ ፍርሂ ወደቁ። "ሕጂስ ናይ መወዳእታ ኢዮ።" እንዳበሉ ከለዉ፡ ሓደ ኢዱ ዊጥ ኣቢሉ ንክዛረብ ፈቃድ ሓተተ። ደጊም ሰዓት ናይ ዕግርግር ኣኸላ እያ ኢሎም ብፍርሂ ተዋሓጦም እንዳተጸበዩ ከለዉ፡ "ተዛረብ" ክብሉ ኣፍቀዱሉ። እቲ ክዛረብ ዝሓተተ ሰብ ናይ ብኸያት ሲቃ ብዘለዎ ድምጺ፡ "ሕራይ ዝበልኩምና ሰሚዕናኩም። እታ ናይ መሕነቂት ገመድ ከ ካባና ድያ ካባኹም" ኢሉ ሓተቶም።

እዚኣ ጽሕፍቲ ነቲ ዘሎ ፍርሂ ህዝቢ ኤርትራ ክትገልጽ ትኸእል ኢያ ዝብል እምነት ኣሎኒ። ምስ ሓደ ዓርከይ ኮይንና ኢና ፈጥርናዎ። ይእክል ፍርሂ ዝበሃል እዚን ከምዚን ዓይነት ኢዩ። ኣብ ዓለም ሓንሳእ ኢና ንነበር። ህዝቢ ኤርትራ ግን ይነብር የለን። ኣሳፊኡኻ ሞት ተኾርሚኻ ሞት ዝበሃል ኣይሰርሕን ኢዩ። ኩሉ ተኾርሚኻ ሞት ኢዩ። ህዝቢ ኤርትራ ካብዝመውት ነዊሕ ጊዜ ንይሩ። ብረት ሓዝካ ክሳብ መሕነቁ ገመድ ዘሕትት ፍርሂ ይኣክል ክንብል ይግባእ።

ምልኪ ይፍረስ ፍትሒ ይንገስ!!

ደብረ